



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2218/19 - 2021 මාර්තු මස 08 වැනි සඳුදා - 2021.03.08

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1978 අංක 4 දරන ශ්‍රී ලංකා ආයෝජන මණ්ඩල පනත

22අ වගන්තිය යටතේ වූ නියමය

සංශෝධිත 1978 අංක 4 දරන ශ්‍රී ලංකා ආයෝජන මණ්ඩල පනතේ 22අ වගන්තිය යටතේ මා වෙත පැවරී ඇති බලතල ප්‍රකාර ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති ගෝඨාභය රාජපක්ෂ වන මා විසින් මේ නියමය මගින් මෙහි “අ” සහ “ආ” උපලේඛනවල නිශ්චිතව දක්වා ඇති ප්‍රදේශය මෙම පනතේ කාර්යය සඳහා බලපත්‍රලාභී කලාපයක් ලෙස මෙයින් ප්‍රකාශයට පත් කරමි.

ගෝඨාභය රාජපක්ෂ,
ජනාධිපති.

2021 පෙබරවාරි මස 23 වැනි දින,
කොළඹ දී ය.

“අ” උපලේඛනය

වයඹ පළාතේ, කුරුණෑගල දිස්ත්‍රික්කයේ, යාගම් පත්තු කොරළේ උඩුබද්දාව ප්‍රාදේශීය ලේකම් කොට්ඨාසය ඇතුළත බිංගිරිය ප්‍රාදේශීය සභා සීමාවේ 1484 - වතුචත්ත සහ 1472 - කොවුල්වැව ග්‍රාම නිලධාරී කොට්ඨාසයේ, වතුචත්ත සහ දොරලුබ පිහිටා ඇත්තා වූ ද, “වතුචත්ත” හෙවත් “ජර්මන්වත්ත” යනුවෙන් හඳුන්වනු ලබන ඉඩම සඳහා බලයලත් මිනින්දෝරු සහ තලමිතිකරු වන බී. එස්. අලහකෝන් විසින් සාදන ලද 2000 ඔක්තෝබර් 13 දී අංක 1655 දරන පිඹුරේ ලොට් අංක 1 සිට 6 දක්වා වූ ඉඩම් කොටස් සඳහා කරන ලද නැවත මැනීමක් වන බලයලත් මිනින්දෝරු සහ තලමිතිකරු වන බී. එස්. අලහකෝන් විසින් සාදන ලද 2019 ඔක්තෝබර් මස 2 වන දින අංක 10419A දරන පිඹුරේ ලොට් අංක 1 ලෙස ලකුණු කර ඇත්තා වූ ද:-

- උතුරු - මාර්ගය (ප්‍රාදේශීය සභා), පිංකුඹුර සහ පිං ඉඩම, කිරිමැට්ටිවලේ ඇල ද ;
- නැගෙනහිර - මුංහේනවත්ත, මාර්ගය (ප්‍රාදේශීය සභා), අඹගහමුලහේන ද ;
- දකුණ - මාර්ගය (ප්‍රාදේශීය සභා), අඹගහමුලහේන, ඩී. එස්. ජයසූරිය, ජැනට් බාලසූරිය, ඩබ්. ඒ. ඩී. රත්නාවතී සහ තවත් අය විසින් හිමිකම් කියන ඉඩම ද ;
- බටහිර - ඩී. එස්. ජයසූරිය සහ ජැනට් බාලසූරිය යන අය විසින් හිමිකම් කියන ඉඩම, ශ්‍රී සෝභිත විද්‍යාලය, පිංකුඹුර සහ පිං ඉඩම, කිරිමැට්ටිවලේ ඇල ද.

යන මායිම්වල පිහිටා ඇත්තා වූ ද, ප්‍රමාණයෙන් හෙක්ටයාර් හැට තුනයි දශම අටයි හතයි බිංදුවයි එකක් (හෙක්ටයාර් 63.8701) හෙවත් අක්කර එකසිය පනස් හතයි රූඩ් තුනයි පර්චස් දොළහයි දශම දෙකයි නවයක් වූ (අ: 157 රූ : 3 පර් : 12.29) ලොට් අංක 1 දරන ඉහත කී බෙදා වෙන් කරන ලද ඉඩම් කොටස වේ.



“ආ” උපලේඛනය

වයඹ පළාතේ, කුරුණෑගල දිස්ත්‍රික්කයේ, යාගම් පත්තු කොරළේ උඩුබද්දාව ප්‍රාදේශීය ලේකම් කොට්ඨාසය ඇතුළත බිංගිරිය ප්‍රාදේශීය සභා සීමාවේ 1492 - ගොරකාගසාගාරේ, මරක්කලමුල්ල සහ හබරවැව ග්‍රාම නිලධාරී කොට්ඨාසයේ, පිහිටා ඇත්තා වූ ද, “කොවුල් වැව එස්ටේට්, ගොරකේ කුඹුර සහ කොවුල් වැව වත්ත” යනුවෙන් හඳුන්වනු ලබන ඉඩම සඳහා බලයලත් මිනින්දෝරු සහ තලමිතිකරු වන බී. එස්. අලහකෝන් විසින් සාදන ලද 2000 නොවැම්බර් මස 10 දින අංක 1659 දරන පිඹුරේ ලොට් අංක 1 සහ 2 දරන ඉඩම් කොටස් සඳහා කරන ලද නැවත මැනීමක් වන බලයලත් මිනින්දෝරු සහ තලමිතිකරු වන බී. එස්. අලහකෝන් විසින් සාදන ලද 2019 ඔක්තෝබර් මස 3 වන දින අංක 10420A දරන පිඹුරේ ලොට් අංක 1 ලෙස ලකුණු කර ඇත්තා වූ ද:-

- | | |
|----------|--|
| උතුරු | - මාරවිලවත්ත, මාර්ගය (ප්‍රාදේශීය සභා), රසිකවත්ත, ජැක්වත්ත සහ සනවරාවැටියහේන්යාය ද ; |
| නැගෙනහිර | - මාර්ගය, සනවරාවැටිය හේන්යාය, නිහාල් කිත්සිරි සහ තවත් අය විසින් හිමිකම් කියනු ලබන ඉඩම, තවාලි පන්සල ඉඩම සහ යූ. ඒ. වික්‍රමසිංහ සහ තවත් අය විසින් හිමිකම් කියනු ලබන ඉඩම මෙන්ම මාර්ගය ද (මාර්ග සංවර්ධන අධිකාරිය) ; |
| දකුණ | - මාර්ගය (මාර්ග සංවර්ධන අධිකාරිය), යාගම්වෙලවත්ත, ආර්. ඒ. එස්. රන්දෙනිය, ටී. ඒ. විතස්නෝනා, ආර්. ඒ. ගුණසේකර, පී. බී. සුනිල් සහ තවත් අය විසින් හිමිකම් කියනු ලබන ඉඩම ද ; |
| බටහිර | - මාර්ගය (ප්‍රාදේශීය සභා), ආර්. ඒ. සුදර්මා, එස්. එච්. ඒ. සුගතදාස, ගාමිණී රූපසිංහ යන අය විසින් හිමිකම් කියනු ලබන ඉඩම, අන්තාසිකොටුවේවත්ත, ජන්මේවත්ත සහ මොරවිලවත්ත ද. |

යන මායිම් තුළ පිහිටා ඇත්තා වූ ද, ප්‍රමාණයෙන් හෙක්ටයාර් එකසිය දාහතරයි දශම එකයි දෙකයි නවයයි හතක් (හෙක්ටයාර් 114.1297) හෙවත් අක්කර දෙසිය අසූ දෙකයි රූඩ් තුනයි පර්චස් බිංදුවයි දශම තුනයි අටක් වූ ලොට් අංක 1 දරන ඉහත කී බෙදා වෙන් කරන ලද ඉඩම් කොටස වේ.